

දකුණු පළාත් අධ්‍යාපන දෙපාර්තමේන්තුව

தென் மாகாணத் கல்வித் திணைக்களம்

Department of Education - Southern Province

21

S

I

අධ්‍යාපන පොදු සහතික පත්‍ර (උසස් පෙළ) විභාගය - 2021

General Certificate of Education (Advanced Level) Examination - 2021

තෙවන වාර පරීක්ෂණය - 2021 දෙසැම්බර්

Third Term Test - 2021 December

13 ශ්‍රේණිය
Grade 13

ආර්ථික විද්‍යාව - I
Economic - I

පැය දෙකයි
02 hours

- සැලකිය යුතුයි :**
- සියලුම ප්‍රශ්න වලට පිළිතුරු සපයන්න.
 - පිළිතුරු පත්‍රයේ නියමිත ස්ථානයෙහි ඔබේ විභාග අංකය පමණක් ලියන්න.
 - 1 සිට 50 තෙක් එක් එක් ප්‍රශ්නයට (1),(2),(3),(4),(5) යන පිළිතුරු වලින් වඩාත් ගැලපෙන පිළිතුර තෝරා, එය පිළිතුරු පත්‍රයේ කතිරයක් (X) යොදා සලකුණු කරන්න.

01. පහත සඳහන් ප්‍රකාශ අතුරින් අභිමතානුරූපී ප්‍රකාශය තෝරන්න.
1. ආවස්ථික පිරිවැය තීරණය වීම කෙරෙහි සම්පත්වල පවතින හිඟකම සහ හිඟ සම්පත්වල විකල්ප ප්‍රයෝජන පැවතීම යන කරුණු දෙකම බලපානු ඇත.
 2. නිෂ්පාදන කාර්යක්ෂමතාවය අත්කර ගැනීමේ දී පූර්ණ සේවා නියුක්තිය හා පූර්ණ නිෂ්පාදනය යන කොන්දේසි දෙකම සම්පූර්ණ වේ.
 3. ආර්ථික සම්පත් භූමිය, ශ්‍රමය, ප්‍රාග්ධනය සහ ව්‍යවසායකත්වය වශයෙන් වර්ග කෙරෙයි.
 4. ආදායම ඉහළ යන විට බාල භාණ්ඩ සඳහා ඇති ඉල්ලුම අඩු වේ.
 5. 2021 රාජ්‍ය අයවැය මඟින් සෞඛ්‍ය ක්ෂේත්‍රයට වැඩියෙන් මුදල් වෙන්කළ යුතුය.
02. ආර්ථික සම්පත් හා සම්බන්ධ පහත සඳහන් ප්‍රකාශ අතුරින් එකඟවිය හැකි ප්‍රකාශය කුමක්ද?
1. නිෂ්පාදන ක්‍රියාවලියට යොදා ගත හැකි ස්වාභාවිකව ලැබී ඇති වගා කළ හැකි ඉඩම් ප්‍රාග්ධන සම්පත් වේ.
 2. තේ, රබර්, කුරුඳු සහ පොල්වතු වැනි වගා කරන ලද ඉඩම් භූමි සම්පතෙහි කොටසකි.
 3. ශ්‍රමයේ ඵලදායීතාවය සහ තාක්ෂණික දැනුම ඉහළ නැංවීම සඳහා අධ්‍යාපනය සහ පුහුණු කිරීම් තුළින් නිපුණත්වයට පත් කරන ලද ශ්‍රමය සමාජ ප්‍රාග්ධනය වේ.
 4. භාණ්ඩ සහ සේවා නිෂ්පාදනය සහ හුවමාරුව පහසු කෙරෙන විවිධ පොදු සේවා ආර්ථික පොදුකාර්ය ප්‍රාග්ධනය ලෙස සැලකෙනු ඇත.
 5. ව්‍යාපාරික අක්‍රමිකතා අලෙවි කටයුතු, මූල්‍ය කටයුතු සහ පිරිස් යනාදී විවිධ ක්ෂේත්‍රයන් මෙහෙය වීම ව්‍යවසායකත්වය ලෙස නිර්වචනය කෙරෙයි.

03. ආවස්ථික පිරිවැය සංකල්පය සහ නිෂ්පාදන හැකියා මායිම් වක්‍රය සම්බන්ධ නිවැරදි ප්‍රකාශය තෝරන්න.

1. වැඩෙන ආවස්ථික පිරිවැය තත්ත්වයක දී වක්‍රය දිගේ පහළට ගමන් කරන විට සිරස් අක්‍ෂයේ දැක්වෙන භාණ්ඩයේ නිෂ්පාදනය සමාන ඒකක ප්‍රමාණය බැගින් අඩු කරන විට තිරස් අක්‍ෂයේ දැක්වෙන භාණ්ඩයෙන් අඵඵන් බිහිවන ප්‍රමාණය ක්‍රමයෙන් අඩුවේ.
2. නිෂ්පාදන හැකියා මායිම් වක්‍රය ඉහළ සිට පහළට ගමන් කරන විට සිරස් අක්‍ෂයේ දැක්වෙන භාණ්ඩයේ ආවස්ථික පිරිවැය දැක් වේ.
3. නිෂ්පාදන හැකියා මායිම් වක්‍රය මූලයට අවතල හැඩයක් ගනී නම් වක්‍රය දිගේ පහළට ගමන් කරන විට සිරස් අක්‍ෂයේ දැක්වෙන භාණ්ඩයේ නිෂ්පාදනය සමාන ලෙස වැඩි කරන විට තිරස් අක්‍ෂයේ දැක්වෙන භාණ්ඩයෙන් කැපකරන (අත්හරින) ප්‍රමාණය ක්‍රමයෙන් වැඩි වේ.
4. නිෂ්පාදන හැකියා මායිම් වක්‍රය මත ඉහළට ගමන් කරන විට තිරස් අක්‍ෂයේ දැක්වෙන භාණ්ඩයේ ආවස්ථික පිරිවැය ඉදිරිපත් වේ.
5. වැඩෙන ආවස්ථික පිරිවැය තත්ත්වයක දී භාණ්ඩයක් නිෂ්පාදනය කිරීමට වඩාත් යෝග්‍ය නිෂ්පාදන සාධකයක් වෙතත් භාණ්ඩයක් නිෂ්පාදනය කිරීමේලා ඵලෙසම යෝග්‍යවනු ඇත.

04. නිෂ්පාදන හැකියා මායිම් වක්‍රය විතැන් වීමට බලනොපාන සිදුවීම කුමක්ද?

1. ආර්ථිකයක් ආර්ථික අවපාතයකට මුහුණ දීම.
2. ආර්ථික බිඳවැටීමකට ආර්ථිකයක් මුහුණ දීම.
3. ආර්ථිකයක් යුධ ගැටුම් වලට මුහුණ දීම.
4. ආර්ථික පසු බැසීමකට ආර්ථිකයක් මුහුණ දීම.
5. ආර්ථිකයක වැඩ කළ හැකි වයසේ ජනගහනයේ ඉහළ යාමක් සිදු වීම.

05. X භාණ්ඩයේ ආදායම් ඉල්ලුම් නම්‍යතාවය සෘණ අගයක් ගනු ලබයි. වඩාත්ම නිවැරදි සංයෝජනය පහත සඳහන් ඒවා අතුරින් කවරක් වේද?

මිල වෙනස් වීම	ආදේශන ප්‍රතිච්ඡාකය යටතේ ඉල්ලුම් ප්‍රමාණය	ආදායම් ප්‍රතිච්ඡාකය යටතේ ඉල්ලුම් ප්‍රමාණය	මිල ප්‍රතිච්ඡාකය යටතේ ඉල්ලුම් ප්‍රමාණය
1. වැඩි වෙයි	අඩු වෙයි	අඩු වෙයි	අඩු වෙයි
2. අඩු වෙයි	අඩු වෙයි	අඩු වෙයි	අඩු වෙයි
3. අඩු වෙයි	වැඩි වෙයි	වැඩි වෙයි	වැඩි වෙයි
4. වැඩි වෙයි	අඩු වෙයි	අඩු වෙයි	වැඩි වෙයි
5. වැඩි වෙයි	අඩු වෙයි	වැඩි වෙයි	අඩු වෙයි

06. එක්තරා භාණ්ඩයක් සඳහා අදාළ ඉල්ලුම් සමීකරණය පහත පරිදි වෙයි.

$Q_d = 100 - 2p$ වෙයි. එම සමීකරණය $Q_d = 50 - 2p$ ලෙසට වෙනස් වී නම් ඒ සඳහා බලපෑ හැකි සාධකය කුමක්ද?

1. භාණ්ඩයට අදාළ පාරිභෝගිකයින්ගේ ආදායම් වැඩි වීම.
2. භාණ්ඩයට අදාළ අනුපූරක භාණ්ඩයක මිල වැඩි වීම.
3. භාණ්ඩයට අදාළ ආදේශන භාණ්ඩයක මිල වැඩි වීම.
4. අදාළ භාණ්ඩයේ අනගාත මිල වැඩි වේ යැයි පාරිභෝගිකයින් අපේක්‍ෂා කිරීම.
5. අදාළ භාණ්ඩයේ මිල අඩු වීම.

07. පහතින් දැක්වෙන්නේ සිරස් අක්ෂයේ මිල දැක්වෙන කිසියම් භාණ්ඩයකට අදාළ සැපයුම් සමීකරණයන්ය. ඒ අතුරින් වඩාත්ම එකට අඩු සැපයුම් නම්‍යතාවයක් දැක්වෙන සමීකරණය ඵවෙනුයේ,

- | | |
|-----------------------|----------------------|
| 1. $Q_s = 0 + 5p$ | 2. $Q_s = 150 + 10p$ |
| 3. $Q_s = 0 - 5p$ | 4. $Q_s = 10 + 5p$ |
| 5. $Q_s = -100 + 10p$ | |

08. $Q_d = 100 - 10p$ නම් පහත ප්‍රකාශ වලින් නිවැරදි ප්‍රකාශය කුමක්ද?

1. මිල රුපියල් එකකින් වෙනස්වන විට ඉල්ලුම් ප්‍රමාණය 10 කින් වෙනස්වන අතර මිල ශුන්‍යයේ දී ඉල්ලුම් ප්‍රමාණය 200 ක් වේ.
2. මිල රුපියල් 10 දී ඉල්ලුමේ ලක්ෂ්‍ය නම්‍යතාවය ශුන්‍ය වන අතර ඉල්ලුම් වක්‍රයේ මධ්‍ය ලක්ෂ්‍යයට අදාළ මිල රුපියල් පහක් වේ.
3. මිල රුපියල් 10 දී ඉල්ලුම් නම්‍යතාවය අපිරිමිත වන අතර මිල රුපියල් 5 දී ඉල්ලුම් නම්‍යතාවය 1.5 ක් වේ.
4. මෙම භාණ්ඩයේ ඉල්ලුම් ප්‍රමාණය ශුන්‍ය වේ නම් මිල ද ශුන්‍ය වේ.
5. මෙම භාණ්ඩයේ ඉල්ලුම් නම්‍යතාවය ඒකීය වනුයේ මිල රුපියල් 5 කදී වන අතර සෑම මිලකදීම ඉල්ලුම ඒකක 20 බැගින් වැඩිවී නම් මිල ඉල්ලුම් නම්‍යතාවය එකට සමානවන්නේ රුපියල් 6 කදීය.

09. එක්තරා භාණ්ඩයක ඉල්ලුම් හා සැපයුම් සමීකරණ පහත දැක්වේ.

$$Q_d = 60 - p \quad Q_s = p$$

ඉහත භාණ්ඩයේ අධි සැපයුම ශුන්‍ය වන මිල වනුයේ,

- | | |
|------------------------|------------------------|
| 1. රුපියල් 20 මිලේදීය. | 2. රුපියල් 30 මිලේදීය. |
| 3. රුපියල් 40 මිලේදීය. | 4. රුපියල් 50 මිලේදීය. |
| 5. රුපියල් 60 මිලේදීය. | |

10. එක්තරා භාණ්ඩයක ඉල්ලුම් ප්‍රමාණ ශ්‍රිතය පහතින් දැක්වේ.

$$Q_d = 50 - 0.5p \text{ වේ. මිල රුපියල් 10 දී පාරිභෝගික අතිරික්තය වනුයේ රුපියල්,}$$

- | | |
|----------|----------|
| 1. 180 | 2. 1 800 |
| 3. 8 100 | 4. 8 200 |
| 5. 2 025 | |

11. එක්තරා භාණ්ඩයක ඉල්ලුම් සමීකරණය හා සැපයුම් සමීකරණය පහත පරිදි වෙයි.

$$Q_d = 100 - p \quad Q_s = 0 + p$$

ඉහත භාණ්ඩයේ ඉල්ලුම් හා සැපයුම් සමීකරණයන් පහත ආකාරයට වෙනස් විය.

$$Q_d = 120 - p \quad Q_s = 20 + p$$

මෙහිදී ඔබට එකඟ විය හැකි ප්‍රකාශය කුමක් ද?

1. සමතුලිත මිල ඉහළ යන අතර සමතුලිත ප්‍රමාණය වෙනස් නොවෙයි.
2. සමතුලිත මිල පහළ යන අතර සමතුලිත ප්‍රමාණය වෙනස් නොවෙයි.
3. සමතුලිත මිල පහළ යන අතර සමතුලිත ප්‍රමාණය වැඩි වෙයි.
4. සමතුලිත මිල වෙනස් නොවන අතර සමතුලිත ප්‍රමාණය වැඩි වෙයි.
5. සමතුලිත මිලට හා සමතුලිත ප්‍රමාණයට කිසිදු බලපෑමක් සිදු නොවේ.

12. තරඟකාරී වෙළෙඳපොළක කිසියම් භාණ්ඩයක් සඳහා රජය සහනාධාරයක් ලබා දුන්විට,

1. වෙළෙඳපොළ කාර්යක්ෂම නිමැවුමට වඩා අඩු නිමැවුමක් බිහිවේ.
2. පාරිභෝගික අතිරික්තය නොවෙනස්ව තිබිය දී නිෂ්පාදන අතිරික්තය වැඩිවේ.
3. පාරිභෝගික අතිරික්තය හා නිෂ්පාදන අතිරික්තය යන දෙකම වැඩිවේ.
4. පාරිභෝගිකයා ගෙවන මිල හා නිෂ්පාදකයා ලබන මිල යන දෙකම වැඩිවේ.
5. පාරිභෝගිකයා ගෙවන මිල නොවෙනස්ව තිබිය දී නිෂ්පාදකයා ලබන මිල පමණක් වැඩිවේ.

13. රජය පාරිභෝගිකයා ආරක්ෂා කර ගැනීමේ අරමුණෙන් උපරිම මිලක් නියම කළ විට,

1. වෙළෙඳපොළ කාර්යක්ෂම නිමැවුමට වඩා අඩු නිමැවුමක් බිහිවේ.
2. වෙළෙඳපොළේ අධි සැපයුමක් ඇති වේ.
3. අධි සැපයුම මිලට ගැනීමට රජය පිරිවැයක් දැරීමට සිදුවේ.
4. පාරිභෝගික අතිරික්තය වෙනස් නොවේ.
5. පාරිභෝගික අතිරික්තය පහළ ගොස් නිෂ්පාදන අතිරික්තය වැඩිවේ.

14. කිසියම් භාණ්ඩයක ඉල්ලුම් නම්‍යතාව - 0.3 හා සැපයුම් නම්‍යතාව 1.2 වේ. මෙම භාණ්ඩයට රජය රු.5 ක බද්දක් පැනවූයේ නම්,

1. පාරිභෝගික බදු බර රු. 1 හා නිෂ්පාදන බදු බර රු. 4 කි.
2. භාණ්ඩයේ මිල රු. 4 කින් වැඩි වන අතර වැඩි බදු බර නිෂ්පාදකයා දැරිය යුතු වේ.
3. නිෂ්පාදකයා හා පාරිභෝගිකයා අතර සමානව බදු බර බෙදී යයි.
4. වැඩි බදු බර පාරිභෝගිකයා දරන අතර භාණ්ඩයේ මිල රු. 4 කි.
5. වැඩි බදු බර පාරිභෝගිකයා දරන අතර භාණ්ඩයේ මිල රු. 4 කින් වැඩි වේ.

15. ව්‍යාපාර ආයතනයක මුළු ස්ථාවර පිරිවැය රුපියල් 900 ක් වේ. එම ආයතනයේ නිමැවුමේ ආන්තික පිරිවැයේ හැසිරීම පහත වගුවෙන් දැක්වේ.

නිමැවුම	1	2	3	4	5	6
ආන්තික පිරිවැය	450	150	80	100	270	530

නිමැවුම ඒකක 4 දී සාමාන්‍ය මුළු පිරිවැය වන්නේ,

1. රුපියල් 1 700 කි.
2. රුපියල් 800 කි.
3. රුපියල් 420 කි.
4. රුපියල් 225 කි.
5. රුපියල් 200 කි.


16. පූර්ණ තරඟකාරී ආයතනයක් පූර්ණ නම්‍ය ඉල්ලුම් වක්‍රයකට මුහුණ දෙන්නේ,

1. නිෂ්පාදිතය සුවිශේෂී එකක් වන බැවිනි.
2. සමස්ත වෙළෙඳපොළ තුළ ඉතා නොවැදගත් සැපයුම්කරුවෙකු වන බැවිනි.
3. සමස්ත ඉල්ලුම සපයන්නේ එකම ආයතනයක් වන බැවිනි.
4. ආයතන අතර අන්‍යෝන්‍ය රැඳියාවක් පවතින බැවිනි.
5. භාණ්ඩ ප්‍රභේදනයක් පවතින බැවිනි.

17. පූර්ණ තරඟකාරී ආයතනයක කෙටිකාලීන සැපයුම් වක්‍රය වන්නේ,

1. ආන්තික පිරිවැය වක්‍රයේ සාමාන්‍ය මුළු පිරිවැය ඉක්ම වූ කොටසයි.
2. ආන්තික පිරිවැය වක්‍රයේ සාමාන්‍ය ස්ථාවර පිරිවැය ඉක්ම වූ කොටසයි.
3. ආන්තික පිරිවැය වක්‍රයේ සාමාන්‍ය විචල්‍ය පිරිවැය ඉක්ම වූ කොටසයි.
4. සාමාන්‍ය පිරිවැය වක්‍රයේ ආන්තික පිරිවැය ඉක්ම වූ කොටසයි.
5. සාමාන්‍ය මුළු පිරිවැය වක්‍රයේ ආන්තික පිරිවැය ඉක්ම වූ කොටසයි.

18. පහත දැක්වෙන රූප සටහන එක්තරා කර්මාන්තයකට අදාළ ශ්‍රම වෙළෙඳපොළ නිරූපණය කරයි. වැටුප් අනුපාතය (රුපියල්)



වෙළෙඳපොළ සැපයුම් වක්‍රය S_1 සිට S_2 දක්වා වෙනස් වුවහොත්, සංක්‍රාම ඉපයුම් සහ ආර්ථික බදු කුලිය කෙරෙහි ඇතිවන බලපෑම කවරක්වේද?

ආර්ථික බදු කුලිය	සංක්‍රාම ඉපයුම
1. පහළ වැටෙයි	ඉහළ නගීයි
2. පහළ වැටෙයි	පහළ වැටෙයි
3. නොවෙනස්ව පවතී	පහළ වැටෙයි
4. පහළ වැටෙයි	නොවෙනස්ව පවතී
5. ඉහළ නගීයි	පහළ වැටෙයි

19. උද්ධමන පීඩනයන්ගෙන් තොරව ආර්ථිකයකට නිපදවිය හැකි උපරිම තිරසාර නිමැවුම් මට්ටම විභව දළ දේශීය නිෂ්පාදිතය ලෙස හඳුන්වනු ලබයි. ඒ හා සම්බන්ධව ඉදිරිපත් වන පහත සඳහන් ප්‍රකාශ අතුරින් නිවැරදි යයි සැලකෙන ප්‍රකාශය වනුයේ,

1. සම්පත් සම්භාරය සහ ඵලදායීතාවයේ වෙනස් වීම් සිදුවුවත් රටක විභව නිමැවුම වෙනස් නොවනු ඇත.
2. යුද ගැටුම්, දේශගුණික විපර්යාස, තාක්ෂණයේ පසුබැසීම් රටක විභව නිමැවුම දුබල කරනු ඇත.
3. විභව නිමැවුම රටක උපරිම නිමැවුම ලෙස සැලකිය හැකිවේ.
4. ආර්ථිකයක සම්පත් අසාමාන්‍ය වේගයෙන් උපයෝජනය කිරීමෙන් වඩාත් විශාල තිරසාර නිමැවුමක් ලබාගත හැකිවේ.
5. රටක තාක්ෂණයේ විපර්යාස, ප්‍රාග්ධන ආයෝජනය වැඩි වීම සිදුවුවත් විභව නිමැවුමේ වෙනසක් සිදු නොවනු ඇත.

20. දේශීය නිෂ්පාදිතය ගණනය කිරීම සම්බන්ධයෙන් සාවද්‍ය ප්‍රකාශය කුමක්ද?

1. ප්‍රාථමික යෙදවුම් ලෙස හඳුන්වනුයේ නිෂ්පාදන ක්‍රියාවලියට යොදා ගැනෙන නිෂ්පාදන සාධක වේ.
2. නිෂ්පාදන ක්‍රියාවලිය සඳහා පිටතින් මිලදී ගනු ලබන භාණ්ඩ හා සේවා අතරමැදි යෙදවුම් ලෙස හඳුන්වනු ඇත.
3. නිෂ්පාදන ක්‍රියාවලියේදී භාවිත කළ පසු අවසාන වන විදුලිය, ජලය, අමුද්‍රව්‍ය, ලිපිද්‍රව්‍ය, උපදේශන සේවා ප්‍රාථමික යෙදවුම්වල කොටසක් වේ.
4. නිෂ්පාදන ක්‍රියාවලිය මගින් බිහිවන භාණ්ඩ හා සේවා නිමැවුම ලෙස හඳුන්වනු ඇත.
5. නිෂ්පාදනය කරන ලද භාණ්ඩ හා සේවාවල මූල්‍යමය වටිනාකම නිමවුමේ දළ වටිනාකම ලෙස හඳුන්වනු ඇත.

21. ජාතික ගිණුම්කරණයේදී භාවිතා කරන මිලයන් සම්බන්ධ නිවැරදි ප්‍රකාශය කුමක්ද?

1. නිෂ්පාදිතය මත අයකරන බදු සහ සහනාධාර පමණක් මූලික මිලට ඇතුළත් වේ.
2. පාරිභෝගිකයා සත්‍ය වශයෙන්ම භාණ්ඩ හා සේවා සඳහා ගෙවනු ලබන මිල මූලික මිල ලෙස සැලකෙනු ඇත.
3. මූලික මිලට අමතරව වෙළෙඳ ආන්තිකයන්, ප්‍රවාහන ගාස්තු, භාණ්ඩ හා සේවා මත බදු නිෂ්පාදකයාගේ මිලෙහි ඇතුළත්ය.
4. නිෂ්පාදන ක්‍රියාවලිය මත පනවන වෙනත් බදු හා එම සහනාධාර මූලික මිලට ඇතුළත් නොවේ.
5. ජාතික ගිණුම් පිලියෙල කිරීමේදී දළ දේශීය නිෂ්පාදිතය සෑම විටම වෙළෙඳ මිලට සැකසිය යුතුය.

22. කල්පිත ආර්ථිකකට අදාළ දත්ත පහත දැක්වේ.

අයිතමය	රුපියල් බිලියන
පෞද්ගලික පරිභෝජන වියදම	300
තොග වෙනස් වීම්	10
ශුද්ධ අපනයන	- 50
දළ දේශීය ප්‍රාග්ධන සම්පාදන වියදම	350
භාණ්ඩ සහ සේවා මත ශුද්ධ බදු	60
නිෂ්පාදනය මත වෙනත් බදු - එම සහනාධාර	20
රාජ්‍ය පරිභෝජන වියදම	200

මෙම ආර්ථිකයේ දළ දේශීය නිෂ්පාදිතය වෙළෙඳ මිල අනුව රු.බි

- | | |
|-----------|-----------|
| 1. 800 කි | 2. 810 කි |
| 3. 820 කි | 4. 860 කි |
| 5. 870 කි | |

23. සරල ආර්ථිකයක සමාහාර පරිභෝජන ශ්‍රිතයේ ස්වාධීන පරිභෝජන වියදම 500 ක් වන අතර ආන්තික පරිභෝජන නැමියාව 0.75 කි. ආර්ථිකයේ ස්වාධීන ආයෝජන වියදම 900 ක් වේ නම් සමතුලිත ජාතික ආදායම කොපමණද?

- | | |
|----------|----------|
| 1. 1 400 | 2. 2 600 |
| 3. 4 400 | 4. 5 600 |
| 5. 6 400 | |

24. විදේශ ගනුදෙනු සහ ආණ්ඩුවේ කටයුතු නොමැති ආර්ථිකයක ආයෝජන ගුණකයේ අගය 10 කි. එම ආර්ථිකයේ ආයෝජන මට්ටම රුපියල් මිලියන 300 කින් වැඩි වුවහොත් පරිභෝජන වියදම කොතරම් ප්‍රමාණයකින් වැඩිවනු ඇත්ද? (රුපියල් මිලියන)

- | | | | |
|----|-------|----|-------|
| 1. | 1 450 | 2. | 2 300 |
| 3. | 2 700 | 4. | 2 900 |
| 5. | 3 000 | | |

25. සරල ආර්ථිකයක ඉතුරුම් ශ්‍රිතය $S = -200 + 0.2y$ වේ. මෙම ආර්ථිකයේ සමතුලිත ජාතික ආදායම 2 500ක් වනු ඇත. ආර්ථිකයේ ආයෝජන වියදම කොපමණද?

- | | | | |
|----|-----|----|-----|
| 1. | 150 | 2. | 300 |
| 3. | 350 | 4. | 450 |
| 5. | 500 | | |

26. පහත දැක්වෙන සංරචක අතුරින් අධි බලැති මුදල් හෙවත් පදනම් මුදල් සංකල්පයට අයත් සංරචක ඇතුළත් නිවැරදි වරණය තෝරන්න.

- A - මහජනතාව සතු ඉල්ලුම් තැන්පතු
- B - මහජනතාව අතැති කාසි හා නෝට්ටු
- C - විදේශ ව්‍යවහාර මුදල් ගිණුම්වල නේවාසික තැන්පතු
- D - වාණිජ බැංකු අතැති මුදල්
- E - වාණිජ බැංකු මහ බැංකුවේ පවත්වාගෙන යන තැන්පතු

- | | | | |
|----|---------|----|---------|
| 1. | A, B, D | 2. | C, E, D |
| 3. | B, C, E | 4. | B, D, E |
| 5. | A, B, E | | |

27. පුළුල් මුදල් සැපයුම (M_2) රු.බි. 200
 අන්තර්ගත විදේශ ව්‍යවහාර මුදල් තැන්පතු වලින් (50%) රු.බි. 150
 විදේශ ව්‍යවහාර මුදල් බැංකු ඒකක වල නේවාසික තැන්පතු රු.බි. 130
 මහජනතාව වෙතැති කාසි හා නෝට්ටු රු.බි. 140
 වාණිජ බැංකු සතු සංචිත රු.බි. 100
 වාණිජ බැංකු මහ බැංකුවේ පවත්වාගෙන යන තැන්පතු රු.බි. 50

ඉහත දත්ත අනුව ආර්ථිකයේ M_2 පුළුල් මුදල් සැපයුමට අදාළ මුදල් ගුණකය වනුයේ,

- | | | | |
|----|--------|----|--------|
| 1. | 4 කි | 2. | 2 කි |
| 3. | 0.4 කි | 4. | 0.5 කි |
| 5. | 8 කි | | |

28. පිළිනපත් වල මිල හෙවත් වටිනාකම,

1. පොළී අනුපාතික වෙනස්වීම නිසා වෙනස් ක් සිදු නොවේ.
2. පොළී අනුපාතික වෙනස් වීම සමඟ ධන සම්බන්ධයක් පෙන්වනුම් කරයි.
3. පොළී අනුපාතික වෙනස් වීම සමඟ සෘණ සම්බන්ධයක් පෙන්වනුම් කරයි.
4. සමපේක්ෂණ මුදල් ශේෂ සඳහා ඇති ඉල්ලුම වෙනස් වීම නිසා වෙනස් නොවේ.
5. ව්‍යාපාර කොටස්වල මිල වෙනස් වීම සමඟ සෘණ සම්බන්ධයක් පෙන්වනුම් කරයි.

29. ශ්‍රී ලංකා මහ බැංකුවේ වත්මන් මූල්‍ය ප්‍රතිපත්තියේ මෙහෙයුම් ඉලක්කය වන්නේ,

- | | | | |
|----|---------------------------------|----|--------------------|
| 1. | සංචිත මුදල් | 2. | M_4 මුදල් සැපයුම |
| 3. | භරිත සාමාන්‍ය ඒකක මුදල් අනුපාතය | 4. | M_2 මුදල් සැපයුම |
| 5. | ආසන්න මුදල් | | |

30. නිත්‍ය ණය පහසුකම් අනුපාතය යනු,


1. දෛනික ණය දීමේ අනුපාතය වන අතර නිත්‍ය පොළී අනුපාත කොරිඩෝවේ ඉහළ සීමාවයි.
2. දෛනික ණය ගැනීමේ අනුපාතය වන අතර නිත්‍ය පොළී අනුපාත කොරිඩෝවේ පහළ සීමාවයි.
3. ප්‍රතිපත්තිමය පොළී අනුපාතයක් වන අතර වාණිජ බැංකු පෞද්ගලික අංශයට ණය දීමේ දී අදාළ පොළී අනුපාතයයි.
4. දෛනික ණය ගැනීමේ පොළී අනුපාතයක් වන අතර අන්තර් බැංකු ඒකාභිමත පොළී අනුපාතයයි.
5. මහ බැංකුව රජයේ ණය ලබා දීමේ දී අයකරන පොළී අනුපාතයයි.

31. පහත සඳහන් භාණ්ඩ වර්ග අතුරින් පොදු භාණ්ඩ හා අර්ධ පොදු භාණ්ඩ නිවැරදිව පෙළ ගැස් වූ විට පිළිතුර කුමක්ද?

- A - මාර්ග සංඥා B - පාලම් C - ජාතික ආරක්‍ෂාව
 D - ගංවතුර වැළැක්වීම E - මුහුදු වෙරළ F - කෞතුකාගාරය

	පොදු භාණ්ඩ		අර්ධ පොදු භාණ්ඩ
1.	A, B, C	හා	D, E, F
2.	A, B, E	හා	C, D, F
3.	A, C, D	හා	B, E, F
4.	B, D, E	හා	A, C, F
5.	C, D, F	හා	A, B, C

32. වෙළෙඳපොළ ක්‍රියාකාරීත්වයට බාහිර ගැලපුම් කළ පසු ප්‍රශස්ත නිමැවුම් මට්ටම පහත දැක්වේ. මිල (රුපියල්)



ඉහත රූපසටහනේ (A-B) මගින් හා (Q₂-Q₁) මගින් දැක්වෙන දෑ නිවැරදිව සඳහන් වන පිළිතුර කුමක්ද?

	(A-B)	(Q ₂ -Q ₁)
1.	බාහිර ප්‍රතිලාභ	වෙළෙඳපොළේ උග්‍රණ පරිභෝජනය
2.	බාහිර ප්‍රතිලාභ	වෙළෙඳපොළේ අධි පරිභෝජනය
3.	බාහිර පිරිවැය	වෙළෙඳපොළේ අධි නිෂ්පාදනය
4.	බාහිර පිරිවැය	වෙළෙඳපොළේ උග්‍රණ නිෂ්පාදනය
5.	බාහිර පිරිවැය	වෙළෙඳපොළේ උග්‍රණ පරිභෝජනය

33. වෙළෙඳපොළ ආර්ථිකයක සම්පත් බෙදීමේ කාර්යක්ෂමතාව සඳහා අවශ්‍ය වන මූලික කොන්දේසි වනුයේ,

1. සමස්ත ඉල්ලුම, සමස්ත සැපයුමට සමාන වීමයි.
2. මිල ආන්තික පිරිවැයට සමාන වීමයි.
3. ධන බාහිරතා, සෘණ බාහිරතා වලට සමාන වීමයි.
4. පෞද්ගලික පිරිවැය, සමාජ පිරිවැයට සමාන වීමයි.
5. පෞද්ගලික ප්‍රතිලාභ, සමාජ ප්‍රතිලාභ වලට සමාන වීමයි.

34. 2021 අයවැයෙන් කැළණිවැලි දුම්රිය මාර්ගය අවිස්සාවේලේ දක්වා වැඩි දියුණු කිරීමට යෝජනා කොට ඇත. මෙහි ප්‍රතිලාභ ලෙස බිහිවිය හැකි ධන බාහිරතාවක් ලෙස සැලකිය හැක්කේ කවරක්ද?

1. දුම්රිය දෙපාර්තමේන්තුවට ලැබෙන ලාභ ඉහළ යාම.
2. දුම්රියේ ගමන් කරන මගීන්ගේ ගමන් කාලය ඉතිරි වීම.
3. කොළඹ - අවිස්සාවේලේ මහා මාර්ගයේ සිදුවන වාහන තදබදය අඩු වීම.
4. දුම්රිය මාර්ගය දෙපස පිහිටි ඉඩම්වල මිල අඩු වීම.
5. පාසල් ළමුන් දුම්රියෙන් ගමන් කිරීම නිසා දුම්රිය දෙපාර්තමේන්තුවට ලැබෙන ආදායම වැඩි වීම.

35. මෑත කාලයේ ශ්‍රී ලංකාවේ රාජ්‍ය ආදායම දළ දේශීය නිෂ්පාදිතයේ ප්‍රතිශතයක් වශයෙන් කුමන පරාසයක පිහිටියේ ද?

- | | |
|--------------|--------------|
| 1. 5% - 7% | 2. 8% - 9% |
| 3. 9% - 12% | 4. 13% - 15% |
| 5. 16% - 18% | |

36. X හා Y නැමති රටවල් දෙකෙහි, නිෂ්පාදිත දෙකක නිමවුම් ඒකකයක් සඳහා ශ්‍රම අවශ්‍යතාව පහත පරිදි වේ.

නිෂ්පාදිතය	X රට	Y රට
පරිගණකයක් සඳහා	4	5
ඔරලෝසුවක් සඳහා	2	6

ඉහත තොරතුරු අනුව වඩාත් නිවැරදි පිළිතුර කුමක් ද?

1. X රටට පරිගණක නිෂ්පාදනය මත විශේෂීකරණය වීමෙන් වාසි ලැබිය හැකිය.
2. Y රටට ඔරලෝසු නිෂ්පාදනය මත විශේෂීකරණය වීමෙන් වාසි ලැබිය හැකිය.
3. Y රටට පරිගණක අපනයනය කොට ඔරලෝසු ආනයනය කිරීමෙන් වාසි ලැබිය හැකිය.
4. නිරපේක්ෂ වාසි න්‍යාය අනුව විදේශ වෙළඳාමෙන් දෙරටට ම වාසි ලැබිය හැකිය.
5. සාපේක්ෂ වාසි න්‍යාය අනුව දෙරට අතර විදේශ වෙළඳාමක් හටගත නොහැකිය.

37. 2019 වර්ෂයේ ශ්‍රී ලංකාවේ විදේශ වෙළඳාම් ව්‍යුහයට අදාළ වඩාත් නිවැරදි පිළිතුර කුමක් ද?

	කෘෂිකාර්මික අපනයන (%)	ආයෝජන භාණ්ඩ ආනයන (%)
1.	20.6	23.1
2.	22.4	56.2
3.	56.2	26.1
4.	77.9	21.7
5.	78.9	57.0

38. කිසියම් වසරක රටක වෙළඳ ශේෂ අතිරික්තය පහළ යාමට හේතුවක් වනුයේ,

1. දේශීය උද්ධමනය පහළ යාමයි.
2. ව්‍යවහාර මුදල් ඒකකයේ අගය පහළ යාමයි.
3. රටතුලට ගාලාචන සෘජු විදේශ ආයෝජන ප්‍රවාහ පහළ යාමයි.
4. වෙළඳ හවුල්කාර රටවල් විසින් පහළ කිරුබදු පැනවීමයි.
5. භාණ්ඩ අපනයන ආදායම් පහළ යාම සහ භාණ්ඩ ආනයන වියදම් ඉහළ යාමයි.

39. එක්තරා වර්ෂයක ශ්‍රී ලංකාවේ මුලු විදේශ වත්කම් ප්‍රමාණය රු.මි 250 කි. එම වර්ෂයට පෙර වර්ෂයේ ආනයන වියදම රු.මි 1000 කි. ඒ අනුව විදේශ වත්කම් වල ආනයන ශක්‍යතාවය,

- | | |
|---------------|-------------|
| 1. මාස 2 යි | 2. මාස 3 යි |
| 3. මාස 3.5 යි | 4. මාස 4 යි |
| 5. මාස 5 යි | |

40. පහත දී ඇති ගෙවුම් ශේෂ ලේඛනයක ඇතුළත් දත්ත එහි කවර ගිණුම් වලට අයත් වේද යන්න පිළිවෙලින් දැක්වෙන නිවැරදි වරණය තෝරන්න.

- (අ) පරිගණක හා තොරතුරු සේවා ආදායම්
- (ආ) වරාය සංවර්ධන සඳහා විදේශ සෘජු ආයෝජන
- (ඉ) මූල්‍ය නොවන රත්න් ඉපයුම්
- (ඊ) තේවාසික භාවය ආරක්ෂා කර ගනිමින් විදේශ වලින් ඉපයූ සේවක වැටුප්

- 1. සේවා ගිණුම, මූල්‍ය ගිණුම, භාණ්ඩ ගිණුම, ප්‍රාථමික ආදායම් ගිණුම
- 2. සේවා ගිණුම, ප්‍රාග්ධන ගිණුම, භාණ්ඩ ගිණුම, මූල්‍ය ගිණුම
- 3. ප්‍රාථමික ආදායම් ගිණුම, ප්‍රාග්ධන ගිණුම, භාණ්ඩ ගිණුම, මූල්‍ය ගිණුම
- 4. ප්‍රාථමික ආදායම් ගිණුම, මූල්‍ය ගිණුම, භාණ්ඩ ගිණුම, ප්‍රාග්ධන ගිණුම
- 5. ද්විතීක ආදායම් ගිණුම, ප්‍රාග්ධන ගිණුම, සේවා ගිණුම, මූල්‍ය ගිණුම

41. ශ්‍රී ලංකාවේ ඩොලරයේ රුපියල් අගය රු. 190 සිට රු. 200 දක්වා වෙනස් වේ නම් පහත ප්‍රකාශ අතුරින් න්‍යායාත්මකව නිවැරදි ප්‍රකාශය වනුයේ කුමක් ද?

- 1. ශ්‍රී ලංකාවේ භාණ්ඩ වල මිල ඇමරිකානු වෙළඳපොළේ පෙරට වඩා වැඩි වේ
- 2. ඇමරිකානු භාණ්ඩ ශ්‍රී ලංකා වෙළඳපොළේ පෙරට අඩු වේ
- 3. ශ්‍රී ලාංකිකයින් වැඩි වැඩියෙන් ඇමරිකාවේ සංචාරයට ආකර්ෂණය වේ
- 4. ඇමරිකානුන් වැඩි වැඩියෙන් ශ්‍රී ලංකාවේ සංචාරයට ආකර්ෂණය වේ
- 5. ශ්‍රී ලංකාවේ අපනයන අඩුවී ආනයන වැඩි වේ

42. එක්තරා ආර්ථිකයකට අදාල ව විදේශ මූල්‍යයට අදාල වසර අවසානයේ දැක ගත හැකි දත්ත කිහිපයක් එක්සත් ජනපද ඩොලර් මිලියන වලින් පහත දැක්වෙයි.

	2019	2020
රජයේ විදේශ වත්කම්	300	250
මහ බැංකුවේ විදේශ වත්කම්	600	500
තැන්පතු භාර ගන්නා ආයතන වල විදේශ වත්කම්	1 250	1 000
නිල සංචිත වලට අදාල වගකීම්	300	200

ඉහත දත්ත අනුව මෙම ආර්ථිකයේ 2020 වර්ෂයට අදාල ව ගෙවුම් ශේෂයේ සමස්ත ශේෂය වනුයේ ජනපද ඩොලර් මිලියන,

- 1. -50 කි
- 2. 100 කි
- 3. -250 කි
- 4. 300 කි
- 5. 800 කි

43. සංවර්ධනය යන්නෙන් අදහස් කරනුයේ,

- 1. මූර්ත දළ දේශීය නිෂ්පාදිකයේ වර්ධනයයි
- 2. මූර්ත නිමවුම ඉහළ යාමත් සමඟ ආර්ථික ව්‍යුහයේ වෙනස් කම් සිදු වීමයි
- 3. ආර්ථික වෘද්ධියත් සමඟ ඇති වන්නා වූ මිනිස් ජීවිත වල ගුණාත්මක වර්ධනයයි
- 4. ආර්ථික සමාජීය හා පාරිසරික යන පැති කඩ තුනෙහි සමබර වර්ධනයයි
- 5. ආර්ථික උත්පාන හා අවපාත වලින් තොරව ආර්ථිකය ප්‍රශස්ත මට්ටමක පවත්වා ගැනීමයි

44. විභව නිමවුම සම්බන්ධ පහත ප්‍රකාශ අතුරින් වැරදි ප්‍රකාශය වන්නේ කුමක්ද?

- 1. උද්ධමන පීඩනයකින් තොරව ආර්ථිකයට ලගා කර ගත හැකි නිමවුමක් වේ
- 2. ආර්ථිකයකට නිපදවිය හැකි උපරිම නිමවුමක් වේ
- 3. නිෂ්පාදන හැකියා මායිමේ පිහිටි නිමවුමක් වේ
- 4. ව්‍යාපාර වකුයක උපනති රේඛාවේ පවතින නිමවුමක් වේ
- 5. තිරසාර ලෙස පවත්වා ගත හැකි නිමවුමක් වේ

45. ජනගහන දරිද්‍රතා දර්ශකය මගින් පෙන්වුම් කරනුයේ,

- 1. දිළිඳු ජනගහනයේ ප්‍රමාණය කොපමණද යන්නයි
- 2. දිළිඳු ජනගහනයේ ප්‍රමාණය මුල් ජනගහනයේ ප්‍රතිශතයක් ලෙස කොපමණද යන්නයි
- 3. පුද්ගලයෙකුට දෛනිකව අවශ්‍ය වන අවම කැලරි ප්‍රමාණය කොපමණද යන්නයි
- 4. පුද්ගලයකුට තම මූලික අවශ්‍යතා සපුරා ගැනීමට ප්‍රමාණවත් අවම ආදායම කොපමණද යන්නයි
- 5. සාපේක්ෂ දරිද්‍රතා මට්ටම කොපමණද යන්නයි

46. සමාජයේ සියලුම ආදායම කුටුම්භ 1% ක් අතර සමුච්චනය වී තිබේ නම් ගිණි සංගුණකය හා ලෝරන්ස් වක්‍රය, පිළිබඳ පහත ප්‍රකාශ අතුරින් නිවැරදි ප්‍රකාශය වනුයේ කුමක් ද?
1. ගිණි සංගුණකය ශුන්‍ය වන අතර ලෝරන්ස් වක්‍රය 45⁰ රේඛාව මත පතිත වේ
 2. ගිණි සංගුණකය 1 වන අතර ලෝරන්ස් වක්‍රය දකුණු පස තිරස් හා සිරස් අක්ෂ මත පතිත වේ
 3. ගිණි සංගුණකය 1 වන අතර ලෝරන්ස් වක්‍රය 45⁰ රේඛාව මත පතිත වේ
 4. ගිණි සංගුණකය ශුන්‍ය වන අතර ලෝරන්ස් වක්‍රය දකුණු පස තිරස් හා සිරස් අක්ෂ මත පතිත වේ
 5. කුටුම්භ ආදායම් ව්‍යාප්තිය පිළිබඳ කිසිදු නිගමනයකට එළඹිය නොහැකි වේ
47. වර්තමාන ශ්‍රී ලංකාවේ ඉහලම දරිද්‍රතා දර්ශකය පෙන්නුම් කරන දිස්ත්‍රික්කය හා පළාත පිළිවෙලින්,
1. මඩකලපුව දිස්ත්‍රික්කය හා උච්ච පළාතයි
 2. මුලතිව් දිස්ත්‍රික්කය හා නැගෙනහිර පළාතයි
 3. කිලිනොච්චි දිස්ත්‍රික්කය හා උතුරු පළාත යි
 4. කිලිනොච්චි දිස්ත්‍රික්කය හා උච්ච පළාත යි
 5. වවුනියා දිස්ත්‍රික්කය හා සබරගමු පළාතයි
48. ඉහලම ආදායම් ලබන රටවල් හඳුනා ගැනීම 2020 ජූලි මාසයේ ලෝක බැංකුව විසින් ප්‍රකාශිත ලෝක සංවර්ධන වාර්තාව අනුව ප්‍රතිශීර්ෂ ආදායම් නිර්ණායකය වන්නේ,
1. ඇමරිකන් ඩොලර් 12535 හා ඊට වැඩි වීම යි
 2. ඇමරිකන් ඩොලර් 10225 හා ඊට වැඩි වීම යි
 3. ඇමරිකන් ඩොලර් 10205 හා ඊට වැඩි වීම යි
 4. ඇමරිකන් ඩොලර් 8075 හා ඊට වැඩි වීම යි
 5. ඇමරිකන් ඩොලර් 7085 හා ඊට වැඩි වීම යි
49. 2019 වර්ෂයේ ශ්‍රී ලංකාවේ දළ දේශීය නිෂ්පාදිතයට දක්වන ලද දායකත්වය පිළිවෙලින් දැක් වෙනුයේ,
1. වෙළඳාම ප්‍රවාහන සේවා නවාතැන් සැපයීම හා ආහාර සැපයීමේ සේවාවන්, නිෂ්පාදන කර්මාන්ත, මූල්‍ය රක්ෂණ හා නිවාස අයිතිය සහ දේපළ වෙළඳාම්
 2. වෙළඳාම ප්‍රවාහන සේවා නවාතැන් සැපයීම හා ආහාර සැපයීමේ සේවාවන්, මූල්‍ය රක්ෂණ හා නිවාස අයිතිය සහ දේපළ වෙළඳාම්, නිෂ්පාදන කර්මාන්ත
 3. නිෂ්පාදන කර්මාන්ත, වෙළඳාම ප්‍රවාහන සේවා නවාතැන් සැපයීම හා ආහාර සැපයීමේ සේවාවන්, මූල්‍ය රක්ෂණ හා නිවාස අයිතිය සහ දේපළ වෙළඳාම්
 4. නිෂ්පාදන කර්මාන්ත, මූල්‍ය රක්ෂණ වෙළඳාම ප්‍රවාහන සේවා නවාතැන් සැපයීම හා ආහාර සැපයීමේ සේවාවන් හා නිවාස අයිතිය සහ දේපළ වෙළඳාම
 5. වෙළඳාම ප්‍රවාහන සේවා නවාතැන් සැපයීම හා ආහාර සැපයීමේ සේවාවන්, නිවාස අයිතිය සහ දේපළ වෙළඳාම්, නිෂ්පාදන කර්මාන්ත
50. ගෝලීය ශ්‍රේණිගත කිරීම් අනුව ගෝලීය තරඟකාරීත්ව දර්ශකය හා ව්‍යාපාර පවත්වාගෙන යාමේ පහසුව පිළිබඳ දර්ශකය අනුව 2019 වර්ෂයේදී ශ්‍රී ලංකාව ලබා ගෙන තිබෙන ස්ථානය පිළිවෙලින්,
1. රටවල් 184 ක් අතුරින් 98 ස්ථානය හා රටවල් 190 ක් අතුරින් 98 ස්ථානය
 2. රටවල් 190 ක් අතුරින් 98 ස්ථානය හා රටවල් 141 ක් අතුරින් 84 ස්ථානය
 3. රටවල් 141 ක් අතුරින් 84 ස්ථානය හා රටවල් 190 ක් අතුරින් 98 ස්ථානය
 4. රටවල් 190 ක් අතුරින් 98 ස්ථානය හා රටවල් 141 ක් අතුරින් 84 ස්ථානය
 5. රටවල් 180 ක් අතුරින් 94 ස්ථානය හා රටවල් 141 ක් අතුරින් 98 ස්ථානය